



گورنر KATHY HOCHUL

فوری ریلیز کے لیے: 2024/2/10

گورنر کی جانب سے نگہداشتِ صحت تک رسائی کو بڑھانے اور زچگی میں صحت کی کفالت کے لیے قانون سازی پر دستخط

مسودہ قانون S.201/A.2656 حاملہ خواتین کو بغیر جرمانے کے بیمہ صحت کی پالیسیوں میں اندراج کروانے کی اجازت دیتا ہے

مسودہ قانون S.1965-A/A.3865-A صحت کے بعض بیمہ کنندگان سے بچے کی پیدائش سے پہلے کے وٹامنز کی کوریج فراہم کرنے کا تقاضا کرتا ہے

مسودہ قانون S.6674-A/A.7790-A دودھ عطیہ کرنے والی خواتین کے لیے بیمہ کوریج کے تقاضوں کو وسیع کرتا ہے

نیو یارک زچہ کی دیکھ بھال کے لیے پہلی بار بامعاوضہ چھٹی دینے کی پالیسی کے ساتھ ملک میں سب سے آگے ہے، جو یکم جنوری سے نافذ العمل ہے

گورنر Kathy Hochul نے حمل کے دوران اور بعد میں خواتین کی صحت کے لیے کوریج کو وسیع کرنے کے لیے قانون سازی پر دستخط کیے ہیں۔ اس بل پر دستخط گورنر Hochul کے زچہ کی صحت میں معاونت کرنے کے عزم پر استوار ہیں، بشمول ملک میں سب سے پہلے زچگی کے لیے بامعاوضہ چھٹی، بچے کی ولادت میں مدد کی تربیت نہ رکھنے والی دایہ کی خدمات تک رسائی کو بڑھانا، اور زچہ کی دیکھ بھال کو نیو یارک کے لوگوں کے لیے مزید سستا بنانا۔

گورنر Hochul نے کہا، "ہم نے اس بات کو یقینی بنانے کی طرف ایک اور اہم قدم اٹھایا ہے کہ ہماری ریاست میں ہر حاملہ ماں کو بغیر کسی رکاوٹ یا تاخیر کے نگہداشتِ صحت تک رسائی حاصل ہو۔ یہ قانون نیو یارک کو زچہ کی نگہداشتِ صحت میں رہنماء بنانے اور خاندانوں کو وہ مدد فراہم کرنے کے عزم کی نشاندہی کرتا ہے جس کے وہ مستحق ہیں۔"

مسودہ قانون S.201/A.2656 حاملہ خواتین کو بغیر کسی جرمانے کے کسی بھی وقت بیمہ صحت کی پالیسیوں میں اندراج کروانے کی اجازت دیتا ہے۔ قانون سازی نگہداشتِ صحت کی تجارتی تنظیموں کو حمل کی وجہ سے خصوصی اندراج کے لیے فیس وصول کرنے سے منع کرتی ہے۔

ریاستی سینیٹر Cordell Cleare نے کہا، "میرا مسودہ قانون زچہ کی صحت کو بہتر بنانے کی جانب ایک اہم قدم کی نمائندگی کرتا ہے اور اس بات کو یقینی بناتا ہے کہ حاملہ خواتین بغیر کسی جرمانے کے بیمہ صحت تک رسائی حاصل کر سکیں۔ اندراج کی راہ میں حائل رکاوٹوں کو دور کرتے ہوئے، خواتین کو باختیار بنائیں کہ وہ اس اہم وقت کے دوران اپنی صحت اور تندرستی کو ترجیح دیں، جو کہ حمل کے مثبت نتائج کے لیے ضروری ہے۔ مجھے خوشی ہے کہ سینیٹ اور اسمبلی نے متفقہ طور پر اس قانون کی منظوری دی ہے، اور گورنر اس پر دستخط کر رہی ہیں۔"

رکنِ اسمبلی **Latrice M. Walker** نے کہا، "میں اسمبلی میں A.2656 کا قابلِ فخر کفیل ہوں، جو حاملہ خواتین کو بغیر کسی جرمانے کے کسی بھی وقت ریاست کے ہیلتھ ایکسچینج میں اندراج کرنے کی اجازت دے گا۔ ایک ماں کی حیثیت سے اس بل پر دستخط میرے لیے اہم ہیں اور اس سے نیو یارک کے تمام شہریوں کو یہ واضح پیغام جاتا ہے کہ ریاست امریکہ میں خصوصاً سیاہ فام خواتین میں بڑھتی ہوئی شرح اموات سے نمٹنے کے لیے پُر عزم ہے۔ میرے ساتھیوں اور گورنر Kathy Hochul کا ریاست نیو یارک میں زچگی کے نتائج کو بہتر بنانے کی کوشش میں ان کی قیادت کے لیے شکریہ۔ حمل خوشی اور امید کا وقت ہوتا ہے، نگہداشتِ صحت تک رسائی کے بارے میں فکر مندی کا نہیں۔"

مسودہ قانون S.1965-A/A.3865-A ریاست نیو یارک میں صحت کے تجارتی بیمہ کنندگان کو نگہداشتِ صحت کرنے والوں کی جانب سے تجویز کردہ پیدائش سے پہلے کے وٹامنز کا احاطہ کرنے کا تقاضا کرتا ہے۔

ریاستی سینیٹر **Joseph P. Addabbo** جوینیئر نے کہا، "یہ قانون سازی ایک اہم اقدام ہے جو اس بات کو یقینی بناتا ہے کہ بچے کی پیدائش سے پہلے کے وٹامنز کو بیمہ صحت کی تجارتی کمپنیوں کے ذریعے فراہم کروایا جائے، جس سے حاملہ ماؤں کو انتہائی ضروری مدد ملتی ہے۔ میں اس مسودہ قانون پر دستخط کرنے میں گورنر Hochul کی حمایت کا شکر گزار ہوں، جو نیو یارک کو زچہ کی نگہداشتِ صحت میں ایک رہنماء کے طور پر برقرار رکھے گا، اور تمام خاندانوں تک رسائی اور استطاعت کو بہتر بنانے کے لیے اہم پیش رفت کرے گا۔ مل جُل کر، ہم اپنے بچوں کے لیے ایک صحت مند مستقبل بنا سکتے ہیں اور اپنی ریاست بھر کی ماؤں کی بہبود میں مدد کر سکتے ہیں۔"

رکنِ اسمبلی **Aileen M. Gunther** نے کہا، "یہ مسودہ قانون ایک منتخب عہدیدار کے طور پر میرے دور کے کلیدی مرکز نگاہ: خواتین کی صحت کی دیکھ بھال کو بہتر بنانا، پر روشنی ڈالتا ہے۔ نرس کے طور پر کام کرنے کے دنوں سے یہ میرا ایک مقصد رہا ہے۔ اس قانون، جو نیو یارک میں تجارتی بیمہ صحت کرنے والوں کو بچے کی پیدائش سے پہلے کے وٹامنز کا احاطہ کرنے کا متقاضی ہے، کی منظوری یہ ظاہر کرتی ہے کہ قانون ساز ایوانوں میں میرے ساتھی اور گورنر دونوں اس ترجیح میں شریک ہیں۔ بچے کی پیدائش تک کے نو مہینے خاندانوں کے لیے اہم ہوتے ہیں، اور بطور ریاست، ہمارا زور اس بات کو یقینی بنانے پر ہونا چاہیے کہ ماؤں اور خاندانوں کے پاس وہ وسائل ہوں جن کی انہیں ضرورت ہے۔ میں اسے منظور کرانے میں گورنر Hochul کی حمایت کے لیے ان کا شکریہ ادا کرنا چاہتی ہوں، اور مجھے امید ہے کہ ہم زچہ کی نگہداشتِ صحت کو ترجیح دینا جاری رکھیں گے تاکہ ہر خاندان بچہ پیدا کرنے کی نعمت کا تجربہ کر سکے۔"

مسودہ قانون S.6674-A/A.7790-A انسانی عطیہ دہندگان کے دودھ کے لیے بیمہ کوریج کے تقاضوں کو بیرونی مریضوں کا علاج کرنے والے اداروں تک وسیع کرتا ہے۔

ریاستی سینیٹر **Brad Hoylman-Sigal** نے کہا، "نئے والدین، خصوصاً قبل از وقت پیدا ہونے والے بچوں کے والدین کو کافی مشکلات کا سامنا کرنا پڑتا ہے، کیونکہ اپنے بچوں کو صحت مند رکھنے کے لیے ماں کے دودھ تک رسائی ان کے تفکرات میں سب سے کم فکرمندی ہونی چاہیے۔ بدقسمتی سے فی الحال ایسا نہیں ہے اور یہی وجہ ہے کہ رکنِ اسمبلی **Solages** اور میں نے دودھ عطیہ کرنے والی خواتین کے لیے بیمہ کوریج کے تقاضوں کو وسیع کرنے کا قانون پاس کروایا اور صرف داخل مریضوں کے لیے استعمال (S.6674A) کی کوریج کے تقاضے کو ختم کیا۔ خواہ وہ ایسی مائیں ہوں جنہیں دودھ پلانے میں دشواری کا سامنا کرنا پڑتا ہے یا ہم جنس پرست جوڑے، جیسے میرے شوہر ڈیوڈ اور میں، جو روایتی طور پر اپنے بچوں کو دودھ پلانے کے قابل نہیں ہیں، تمام والدین کو اپنے بچوں کو اس قابل ہونا چاہیے کہ وہ اپنے بچوں کو لاگت کی فکر کیے بغیر انہیں درکار غذائی اجزاء فراہم کریں۔ میں اپنے بچوں کی صحت کو ہمیشہ ترجیح دینے اور 'نیو یارک کی پہلی ماں گورنر' کے طور پر اپنی ساکھ کے مطابق رہنے اور اس بل پر دستخط کرنے پر گورنر Hochul کا شکر گزار ہوں۔"

رکنِ اسمبلی **Michaëlle Solages** نے کہا، "میں اس اہم مسودہ قانون پر دستخط کرنے میں گورنر Hochul کی قیادت کا شکر گزار ہوں، جو اس بات کو یقینی بناتا ہے کہ نیو یارک بھر کے خاندانوں کو انسانی عطیہ کردہ دودھ جیسے زندگی بچانے والے وسائل تک رسائی حاصل ہو۔ جبکہ ہم بچوں کی اموات کا مقابلہ کرنے اور زچہ کی صحت کو بہتر بنانے کے لیے اپنی کوششوں کو آگے بڑھا رہے ہیں، عطیہ کردہ دودھ کے لیے بیمہ کوریج کو بڑھانا ایک اہم

قدم ہے۔ یہ قانون اس بات کی ضمانت دیتا ہے کہ کمزور نوزائیدہ بچے، خصوصاً وہ بچے جو انتہائی نگہداشت میں ہیں، وہ ضروری غذائیت حاصل کریں جس کی انہیں ضرورت ہے۔ مل جُل کر ہم بچوں کی دیکھ بھال میں تفاوت کو دور کرنے اور ہر بچے کو صحت مند آغاز فراہم کرنے کے لیے کی گئی پیشرفت کو آگے بڑھا رہے ہیں۔"

گورنر Hochul نے زچہ کی نگہداشتِ صحت کے ساتھ ریاست کی وابستگی پر استوار اس قانون سازی پر دستخط کیے ہیں۔ نیو یارک اب ملک کی پہلی ریاست بن گئی ہے جس نے حمل اور زچگی کے دوران صحت کی نگہداشت کے لیے تنخواہ کے ساتھ خاندانی چھٹی کا پروگرام بنایا ہے۔ گورنر Hochul کی قیادت میں نیو یارک نے نیو یارک باسیوں کے لیے لازمی منصوبے (Essential Plan) یا کوالیفائیڈ ہیلتھ پلانز (Qualified Health Plans) پر حمل سے متعلقہ بعض فوائد کے لیے اپنی جیب سے کیے جانے والے اخراجات ختم کر کے کم آمدنی والے ایک ملین سے زیادہ افراد کے لیے حمل اور زچگی میں نگہداشت مزید سستی بنا دی ہے۔ گورنر نے ریاست کے صحت کمشنر Dr. James McDonald کو ایک سٹیٹنگ آرڈر جاری کرنے کی ہدایت کی ہے جو پوری ریاست میں زچگی کے دوران دیسی دائیوں کی انتہائی ضروری خدمات تک والدین کی رسائی میں اضافہ کرے گا۔ سٹیٹنگ آرڈر 10 جون 2024 کو جاری کیا گیا تھا۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)